

“2-2-2 సూత్రము” స్త్రీలు బోధ చేసేందుకు ద్వారం తెరిచేదిగా వున్నదా?

ఖచ్చితంగా వుంది! పౌలు తిమోతికి వ్రాసిన చివరి పత్రికలో సువార్త బహు వేగంగా వ్యాప్తిచెందుటకైన నా హృదయవాంఛ కలిగివున్నాడు. అభివృద్ధి ఎంత త్వరగా విస్తరిస్తుందో అందుకు ఎట్టి మనుష్యులు అవసరమో అనే ఆదేశాలు పౌలు తిమోతికి స్పష్టముగా తెలియచేసాడు. ఈ సలహా 2తిమోతి 2:2 నుండి పుట్టుకొచ్చింది గనుక దీనిని మనము **2-2-2 సూత్రముగా** పరిగణించుకుంటున్నాము.

<p style="text-align: center;">Key Term</p> <p style="text-align: center;">ἄνθρωπος</p> <p style="text-align: center;">anthropos = human</p>

“నీవు అనేక సాక్ష్యులయెదుట నా వలన వినిన సంగతులను ఇతరులకు బోధించుటకు సామర్థ్యముగల నమ్మకమైన మనుష్యులకు (ఆంథ్రోపోస్) అప్పగింపుము”

అనేక బైబిలు తర్జుమాలలో ‘నమ్మకమైన పురుషులకు అప్పగించుము’ అని వున్నది. అయితే పౌలు ఇక్కడ వాడిన గ్రీకు పదము స్త్రీ పురుషులిద్దరికీ వర్తిస్తుంది. మొదటిగా ఆలోచిస్తే, ఈ వచనము స్త్రీ పురుషులు ఏకమనస్సు (భుజం నుండి భుజం) కలిగి ప్రయాసపడమని చెప్పటలేదు. అసలు పౌలు ఇక్కడ ఏమి చెప్పాడో ఆలోచిద్దాం. ఒకవేళ అతడు నిజముగా పురుషులను గూర్చి చెప్పగోరితే సామర్థ్యముగల నమ్మకమైన మనుష్యులు అనే దగ్గర ‘ఆన’ (పురుషులు) అనే పదము వాడుండే వాడు. కాని పౌలు ‘అన’ అనే పదానికి బదులు “ఆంథ్రోపోస్” అనగా మనుష్యులు లేక ప్రజలు అనే పదాన్ని వుపయోగించాడు. స్త్రీలు పరచర్య చేయకూడదని పౌలు ఇక్కడ ఆశించినట్లయితే, అతడు ఒక పెద్ద అవకాశమును కోల్పోయిండేవాడు. సామర్థ్యము నమ్మకస్థలైన మనుష్యులు అని చెప్పట వలన, ప్రేక్షకులకు మంచి విషయాలను ఇతరులకు అందించాలంటే అందుకు సామర్థ్యమును నమ్మకస్థలైన స్త్రీ పురుషులు అవసరమని అర్థమౌతుంది. ఈ వచనము వాక్యమును ప్రకటించాల నుకునే భక్తిగల స్త్రీలకు మంచి ఊరటనిచ్చేదిగా వున్నది.* స్త్రీ పురుషులలో అనేకులు అబద్ధ బోధకులు ఎపెసులో వుండగా, పౌలు దేవుని సువార్త ప్రకటించుటకు నమ్మకమైన పరిచారకుల కొరకు వెతుకుతున్నాడు. (స్త్రీ దైవాధికారముతో వాక్యమును ప్రకటించగలదా? (తిమోతికి వ్రాసిన మొదటి పత్రికలో అబద్ధ బోధకులను గూర్చి పౌలు ఏవిధంగా తెలియచేసాడో అర్థముచేసికొనుటకు, ది ఒన్ పేజర్ను గమనించండి).

సువార్త ప్రకటించుటకు తెరువబడిన ఈ ద్వారమందు అర్జులైనవారెవరు? దైవభక్తిగల స్త్రీ పురుషులందరూ అర్జులే. పౌలు యొక్క 2-2-2 సూత్రము మిమ్మును ప్రభావితం చేయును గాక!

**బహు ఎక్కువమంది సువార్తవ్యాపకుల కొరకు
పౌలు ఎదురుచూస్తున్నట్లు ఈ 'ఆంథ్రోపోస్' తెలియచేయుచున్నది!**

నాలుగు తరాల వ్యాపకరణము

దైవభక్తిగల ఈ ప్రజలు సువార్తను ఏ విధంగా వ్యాపింపచేసారు? స్త్రీ పురుషులిద్దరు కూడా సువార్త పరిచర్య చేయునట్లు పౌలు ద్వారం తెరవడమే కాకుండా, నాలుగు తరాల వ్యాపక ప్రణాళికను గూర్చి కూడు తెలియచేసాడు. 2-2-2 సూత్రమందు నాలుగు విభిన్న తరాలవారు మనకు కనబడుతారు.

మొదటి తరము - సంగతులను తిమోతికి అప్పగించుటలో 'పౌలు'

రెండవ తరము - నీవు నా వలన వినిన సంగతులను అనుటలో 'తిమోతి'

మూడవ తరము - బోధించుటకు సామర్థ్యము గల "నమ్మకమైన మనుష్యులు"

నాల్గవ తరము - బోధించబడే 'ఇతరులు'

విస్తరింపబడే తరాలు, బదిలీచేయబడే డి.ఎన్.ఎ. లాంటివి.

ముగింపు

ఈ 2-2-2 సూత్రము సువార్తవ్యాప్తి కొరకైన పౌలు హృదయము ఎలాంటిదో తెలియచేస్తున్నది. పౌలు 2తిమోతి 2:2లో బైబిలుపరమైనబోధను దైవభక్తిగల మనుష్యులకు అప్పగించి, సువార్త వ్యాప్తికైన పునాదిని వేసాడు. నీవు సువార్త విస్తీరణ కొరకై పౌలు వంటి నాయకుడుగా వున్నావా? లేక సువార్త వ్యాపకుల విషయమై హద్దులు ఏర్పరిచే వ్యక్తివిగా వున్నావా? వద్దు, మనము పౌలువలె వుందుము!

***“అంథ్రోపోస్”ను గూర్చిన మరింత సమాచారము**

అంథ్రోపోస్‌కి పురుషుడు అని కూడా అర్థమున్నది. అయితే వాక్యభాగాలలో కొన్ని సందర్భాలలో స్త్రీకి (జ్యూనె) జతచేసి వాడారు. (మత్తయి 19:5, 1కొరింథి. 7:1, ఎఫెసీ. 5:31). అంథ్రోపోస్ వుపయోగము భార్య మరియు స్త్రీకి వర్తించేదిగా వున్నది. ఇది మానవుల విషయమై నపుంసక పదముగా వున్నది. 2తిమోతి 2:2లో చెప్పబడినది జ్యూనె కాదు, ఇక్కడ పేర్కొనబడిన అంథ్రోపోస్ మనుష్యులు అనే అర్థము వచ్చే నపుంసక పదముగా వాడబడింది.

నాలుగు ముఖ్యమైన ప్రశ్నలు

1. ఈ అధ్యయనం దేవుని గూర్చి మనకేం బోధించుచున్నది?
2. ఇది మానవుని గూర్చి మనకేమి తెలియచేయుచున్నది?
3. ఇందులో నేను లోబడవలసిన ఆజ్ఞ ఏది?
4. దీనిని నేను ఎవరితో పంచుకోవాలి?